



महाराष्ट्र शासन

क्रमांक:- गौखनि-३३/१०१५/प्र.क्र.५७२/ख-१

महसूल व वन विभाग,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक :- ११ मे, २०२२.

विषय:-गौण खनिज-अहमदनगर

सन २०१४-२०१५ करीता मौजे वेळापूर, ता.कोपरगांव या वाळूगटातून उत्खनन न करता आलेल्या वाळूची प्रमाणशीर रक्कम परत करणेबाबत.

मे.सोहम ट्रान्सपोर्ट तर्फे श्री.दिपक शांतीलाल भंडारी

शासन ज्ञापन :-

जिल्हाधिकारी, अहमदनगर यांना त्यांचे पत्र क्र.गौख/का.४क/मा.अ./४७/२०२०, दि.२३/१/२०२० व क्र.गौख/कार्या ४ क/७७२/२०२०, दि.२९/९/२०२० रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१४-२०१५ या वर्षाकरीता दि.१५/१/२०१५ रोजी घेण्यात आलेल्या लिलावात मौजे वेळापूर, ता.कोपरगाव, जि.अहमदनगर हा वाळूगट मे.सोहम ट्रान्सपोर्ट तर्फे श्री.दिपक शांतीलाल भंडारी यांना ३१८० ब्रास वाळू परिमाणाकरीता रु.६९,००,०००/- एवढ्या सर्वोच्च बोलीस मंजूर करण्यात आला. लिलावधारकाने लिलावाची संपूर्ण रक्कम शासनजमा केल्यानंतर लिलावधारकासोबत झालेल्या करारनाम्यानुसार उक्त वाळूगटाचा ताबा लिलावधारक यांना दि.८/९/२०१५ रोजी दिला.

०२. तथापि, गोदावरी नदीला दि.१६/९/२०१५ रोजी पाणी आल्याने लिलावस्थळी पाणी भरले. त्यामुळे लिलावधारकास मानवी पध्दतीने वाळू उत्खनन करणे शक्य नसल्याने लिलावधारकाने दि.१८/९/२०१५ रोजीच्या निवेदनाद्वारे सक्शन पंपाद्वारे वाळू उत्खनन करण्याची जिल्हाधिकारी कार्यालयाकडे परवानगी मागितली. लिलावधारकाने वाळू उत्खननासाठी मागणी केलेल्या सक्शनपंप परवानगीबाबत उप प्रादेशिक अधिकारी, महाराष्ट्र प्रदुषण नियंत्रण मंडळ यांचे अभिप्राय मागविण्यात आले. तथापि, दि.३०/९/२०१५ पर्यंत सदर अभिप्राय प्राप्त झाले नाहीत. तसेच दि.३०/९/२०१५ रोजी उक्त वाळूगटाच्या लिलावाची मुदत संपुष्टात आली. लिलावधारक यांना सदर वाळूगटातून मंजूर कालावधीत मंजूर परिमाणाचे वाळू उत्खनन करता आले नाही. याबाबत लिलावधारक श्री.भंडारी यांनी मा.मंत्री (महसूल) यांचेकडे दाखल केलेल्या पुनर्विलोकन अर्जावर मा.मंत्री (महसूल) यांनी दि.२६/३/२०२१ रोजी आदेश पारीत केले आहेत. मा.मंत्री (महसूल) यांनी पारीत केलेल्या आदेशानुसार लिलावधारकास उत्खनन न करता आलेल्या वाळूची प्रमाणशीर रक्कम रु.५७,०६,६००/- (रुपये सत्तावन लाख सहा हजार सहाशे फक्त) परत करण्याचा शासनाने निर्णय घेतला आहे.

०३. लिलावधारक मे.सोहम ट्रान्सपोर्ट तर्फे श्री.दिपक शांतीलाल भंडारी यांनी लिलावाची रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर उत्खनन न करता आलेल्या वाळूची प्रमाणशीर रक्कम रुपये रु.५७,०६,६००/- (रुपये सत्तावन लाख सहा हजार सहाशे फक्त) अदा करण्यास या शासन ज्ञापनाद्वारे शासन मान्यता देण्यात येत आहे.

०४. या बाबीवर होणारा खर्च सन २०२२-२३ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०५. सदर शासन ज्ञापन, वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/८/२०१९ रोजीच्या शासन निर्णयान्वये वित्तीय अधिकार नियम पुस्तिका,१९७८, भाग-२ नुसार महसूल व वन विभागास प्रदान करण्यात आलेल्या वित्तीय अधिकारानुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२२०५१११५४१०५४११९ असा आहे. हे ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शिवाजी चौरे)

अवर सचिव, महसूल व वन विभाग

प्रति,

जिल्हाधिकारी,अहमदनगर

प्रत:-

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, अहमदनगर
- ५) वित्त विभाग (व्यय-९/अर्थसंकल्प-३/६/१४, साधनसंपत्ती कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख-१"), महसूल व वन विभाग, मंत्रालय, मुंबई-४०० ०३२.